

Ko ha Text 'Oku Fu'u Angakovi

Na'e hoko 'a e talanoa ko 'eni' i he 'Tunaiteti Siteiti' o 'Ameliká.

"**K**ātaki, Lesieli!" Na 'e kole 'e Sake ki hono tuofefine lahi. "Kātaki 'o toe fai ha fo 'i va 'inga 'e taha mo kimautolu!"

"He 'ikai ke u lava, Sake." 'Oku 'i ai 'eku ngāue fakaako mei 'api," ko Lesieli ange ia. "Mahalo ko e pō 'apongipongi." Na 'á ne hū ki tu'a mei he lokí.

"'Oku 'ikai te ke toe va 'inga mo au!" Ko e lea ange ia 'a Saké, 'o ki 'i le 'olahí ange 'i he me'a na 'á ne fakataumu'a ki aí.

Na 'e talaange 'e he 'ene tamaí, "Sake tuku ke ne fai 'ene ngāue fakaako mei 'api." Na 'á ne tufa 'a e fanga ki 'i kongokonga kehekehe 'o e va 'ingá kae tangutu fakatoupikoi pē 'a Sake 'i hono seá Na 'e hangē na 'e fakahoko ma'u pē 'e Lesieli 'a e ngāue fakaako mei 'api. Pea te ne 'i he 'univēsiti' 'i he ta'u hono hokó! 'E tātaaitaha ke ne toe sio ki aí.

Na 'e pehē ange 'e he 'ene fa'eé, "Sake, ko ho taimí 'eni."

Na 'e 'unuaki' 'i 'e Sake 'ene me'a va 'ingá pea tatali ki hono taimi hokó. Na 'á ne sio ki he telefoni 'ene fa'eé. Na 'e 'i ai 'ene fakakaukau. Na 'e to 'o hake 'e Sake 'a e telefoni 'o taípe 'i fakavavevave ha pōpoaki.

Mālō e lelei, Lesieli. 'Okú ke fu'u angakovi. 'Ofa atu, Sake.

Ko 'ena. Na 'e mamali pē 'a Sake peá ne lomi' 'i 'a e send. Na 'á ne tangutu hifo ki hono seá. Ke ikuna he taimí ni 'a e va 'ingá.

Hili 'enau takitaha ma'u 'a e faingamālie ke va 'ingá, na 'e tatangi e telefoni 'a e Fine'eikí. Na 'á ne lau e me'a 'i he telefoni.

Na 'á ne pehē mai, "E, Sake?" "'Oku ou tui ko e text 'eni kiate koe."

Na 'e malimali 'a Sake. Na 'á ne fifili pe ko e hā 'a e tali mai 'a Lesieli. Na 'á ne to 'o e telefoni 'o lau e tohí.

Mālō e lelei, Sake. Ko ha foha fakalangí koe 'o e 'Otuá! 'Ofa atu, Sisitā Sitiuti.

Na 'e fakafokifā pē 'a e 'ikai ke ongo 'i sai 'a Saké Na 'á ne fakatau 'ene mānavá mo pehē, "'OIAUĒ 'IKAI!" "'Oiauē 'ikai, 'oiauē 'ikai, 'oiauē 'ikai!"

"Ko e hā?" Ko e fehu' i ange ia 'ene tamaí.

Na 'e 'ikai ke text 'a Sake ki hono tuofefine ko Lesieli. Na 'e text ia kia Sisitā Sitiuti! Lesieli Sitiuti Na 'á ne talaange ki he hoa ngāue fakaetauhi 'ene Fa'eé

"Oiauē 'ikai!" Ko e lea ange ia 'a Saké.



TA FAKATAUTI 'E MIKE LAUGHHEAD

ko ha fefine angakovi lahi, anga fulikivanu, mo anga palakū ia. Na 'e fakapuliki 'e Sake hono matá 'aki hono nimá. Na 'á ne fie totolo ki he lalo tēpilé 'o nofo ai 'i ha ta'u 'e teau. Mahalo ha ta'u 'e tahaafe.

"Ko e hā e me'a 'oku hokó, Sake?" Ko e fehu' i ange ia 'ene Fa'eé.

"Na 'á ku 'ave ha text ta 'efaka 'apa 'apa kia Sisitā Sitiuti kae 'ikai kia Lesieli. Na 'e 'ikai ke u 'uhinga ki aí!" Na 'e toe text fakavavevave 'a Sake kia Sisitā Sitiuti.

'Oku ou kole fakamolemole atu, Sisitā Sitiuti. Na'e fakataumu'a e text ko iá ki hoku tuofefiné.

Na 'e u'u 'e Sake hono loungutú [tupu mei he 'ene manavasi'í], 'o tatali ki he 'ene tali maí. Te ne 'ita nai? Na 'e angalei ma'u pē 'a Sisitā Sitiuti ki he tokotaha kotoa pē. Fēfē nai kapau na 'á ne fakamamahi' 'i 'ene ngaahi ongó?

Na 'e tatangi 'a e telefoni 'ene Fa'eé.

Sake, 'oku ou fakamolemole 'i koe! Na'á ku fiefia ke fanongo meiate koe, neongo kapau ko e ngaahi leá na'e 'ikai teitei hangē ia ko koé. Kuo fuoloa 'eku maheni mo koé, pea 'oku ou 'ilo' i ko ha tamasi' i lelei koe te ke fai ha ngaahi me'a lelei lahi 'i ha 'aho. Mahalo pē te ke fai ha me'a lelei he pooni!

Na 'e ki 'i mānava 'a Sake. Na 'á ne ongo 'i fiemālie ange he taimí ni.

"'Oku SAI PĒ nai e me'a kotoa?" Ko e fehu' i ange ia 'ene Fa'eé.

Na 'e pehē ange 'e Sake, "'Oku ou tui ki aí."

Na 'e pehē ange 'e he 'ene Fa'eé, "'Okú ke monū-ia 'i ho 'o text kia Sisitā Sitiuti kae 'ikai ki ha taha kehé. "'Okú ne fa'a vave ma'u pē ke fakamolemole."

Na 'e kamokamo pē 'a Sake. Na 'e hoko 'a Sisitā Sitiuti ko ha fa 'ifa 'itaki'anga lelei. Pea na 'á ne 'ilo 'i na 'e 'ikai totonu ke ne 'ave 'a e text ko iá ki hono tuofefiné. Na 'á ne 'ilo 'i na 'e mahu'inga ke ne faka'aonga 'i ha ngaahi lea 'ofa, kae 'ikai ke fakamamahi' 'i e ni'ihí kehé.

Na 'á ne puna ki 'olunga. "Te u foki vave mai pē. 'Oku 'i ai ha me'a kuo pau ke u 'alu 'o tala kia Lesieli!" ●